

मुंबई उच्च न्यायालयाचे न्यायमूर्ती, मंत्रीमंडळातील सदस्य, मुख्य सचिव व मंत्रालयातील अपर मुख्य सचिव, प्रधान सचिव व सचिव यांच्या वाहन चालकांना मोबाईल दूरध्वनी देणेबाबत

महाराष्ट्र शासन

सामान्य प्रशासन विभाग,

शासन निर्णय क्र.टिईएल-११.०५/प्र.क्र.१२/२००५/२२,

मंत्रालय, मुंबई-४०० ०३२,

दिनांक : २८ नोव्हेंबर, २००५.

वाचा:- शासन निर्णय, सा.प्र.वि.क्र.टिईएल-११.०५/प्र.क्र.१२/२००५/२२,

दि.४ जून, २००५

प्रस्तावना :-

शासन निर्णय, सामान्य प्रशासन विभाग क्र. टिईएल-११.०५/प्र.क्र.१२/२००५/२२, दिनांक ४ जून, २००५ अन्वये जबाबदारीच्या पदावर कार्यरत असलेल्या खालील पदाधिकारी व शासनाच्या अतिवरिष्ठ अधिकारी यांच्या वाहनचालकांना मोबाईल दूरध्वनी देण्याचा निर्णय शासनाने घेतला आहे:-

अ.क्र	पदाधिकारी/अधिका-याचे नाव	संख्या
१	मा. मुंबई उच्च न्यायालयाचे न्यायमूर्ती क) मुंबई खंडपीठ ३४ ख) नागपूर खंडपीठ १२ ग) औरंगाबाद खंडपीठ १२ घ) पणजी (गोवा) खंडपीठ २	६०
२	मा.मंत्रीमंडळातील सदस्य (कमाल मर्यादा) (मा.मुख्यमंत्री/उपमुख्यमंत्री/मंत्री/राज्यमंत्री)	४३
३	मुख्य सचिव व मंत्रालयातील अपर मुख्य सचिव, प्रधान सचिव, सचिव	६२
	एकूण	१६५

या निर्णयानुसार वरील १६५ पदाधिकारी व अधिकारी यांच्या वाहनचालकांची संख्या १६५ असून या वाहनचालकांपैकी मुंबईतील १३९ वाहनचालकांना एमटीएनएल व मुंबई बाहेरील २६ वाहनचालकांना बीएसएनएलचे अथवा अन्य मोबाईल द्यावयाचे होते. तथापि या कंपन्याचे मोबाईल दुरध्वनी देण्यात अडचणी येत असल्यामुळे विभागांकडून विचारणा होत आहे. त्या अनुषंगाने या शासन निर्णयात सुधारणा करण्याचा प्रस्ताव शासनाच्या विचाराधीन होता. त्यावर सर्वांगीण विचार करून शासन खालीलप्रमाणे आदेश देत आहे :-

शासन निर्णय :-

वर दर्शविलेले १६५ पदाधिकारी /अधिकारी यांचे वाहनचालक यांना द्यावयाचे मोबाईल दुरध्वनी यंत्र खरेदी आणि कार्यान्वित करण्यासाठी एकूण रु.३०००/- पर्यंत रक्कम विभागांना अनुज्ञेय राहिल. या मर्यादेच्या अधिन राहून उपरोक्त १६५ वाहन चालकासाठी मोबाईल दुरध्वनी खरेदी करून कोणत्याही नियमित व लौकीकवान कंपनीकडून कार्यान्वित करून घेण्याची कार्यवाही संबंधित विभागांनी करावी.

२. वाहन चालक स्वतः कडील मोबाईल दुरध्वनी यंत्र वापरु इच्छित असल्यास नवीन यंत्र खरेदीचा प्रश्न उद्भवणार नाही. यासाठी अनुज्ञेय असलेले रु.१७५/- दरमहा इतक्या मर्यादेपर्यंतच्या खर्चाची प्रतिपूर्ती विभागांनी करावी.

३. दरमहा रु.१७५/-इतका वित्तीय कमाल मर्यादेपर्यंतचा खर्च संबंधित अधिकाऱ्यांच्या मोबाईल दुरध्वनी खर्चाच्या कमाल मर्यादेत समाविष्ट असेल.

४. उपरोल्लिखित कमाल मर्यादेच्या वर होणा-या खर्चाची प्रतिपूर्ती सदर वाहनचालकांकडून करून घेण्यात यावी. अशी रक्कम वसूल करण्याची जबाबदारी संबंधित कार्यालयाची असेल. तसेच वाहनचालकाची बदली झाल्यासही रजेवर असल्यास त्याच्या जागी आलेल्या पर्यायी वाहनचालकास मोबाईल उपलब्ध करून देण्याची तसेच वरील अ.क्र.१ नुसार मोबाईल दुरध्वनी खरेदी विलेच्या सेवानिवृत्त होणा-या वाहनचालकाकडून मोबाईल दुरध्वनी संच ताब्यात घेण्याची जबाबदारी संबंधित विभागाची राहिल.

५. या बाबीवर होणारा खर्च संबंधित विभागाने त्यांच्या मंजूर अंदाजपत्रकातील कार्यालयीन खर्च या लेखाशीर्षाखाली करावा.

६. लॅन्ड लाईन दुरध्वनीची देयक ज्यप्रमाणे शासकीय विभागांकडून मंजूर केली जातात त्याप्रमाणेच मोबाईल दुरध्वनीबाबत देयक संबंधित विभागांनी मंजूर करावीत. क्वचित प्रसंगी संबंधित वाहनचालकांनी मोबाईल दुरध्वनीचे देयक स्वतः अदा केल्यास त्याची प्रतिपूर्ती संबंधित विभागाने कराव्यात करावी.

७. सदर शासन निर्णय वित्त विभागाच्या सहमतीने (त्यांचा अनौ.संदर्भ क्र.२५७/०५/व्यय-४, दि.२३-३-२००५) निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



(रा.का.पवार)

सह सचिव, महाराष्ट्र शासन.

प्रति,

राज्यपाल यांचे सचिव, राजभवन, मुंबई,
मुख्यमंत्री यांचे प्रधान सचिव, मंत्रालय, मुंबई,
उपमुख्यमंत्री यांचे प्रधान सचिव, मंत्रालय, मुंबई,
सर्व मंत्री/राज्यमंत्री यांचे खाजगी सचिव, मंत्रालय, मुंबई,
मुख्य सचिव, महाराष्ट्र शासन, मंत्रालय, मुंबई,
सर्व अपर मुख्य सचिव/प्रधान सचिव/सचिव, मंत्रालय, मुंबई,
महालेखापाल-१ (लेखा व अनुज्ञेयता) (लेखा परीक्षा) महाराष्ट्र, मुंबई,
महालेखापाल-२ (लेखा व अनुज्ञेयता) (लेखा परीक्षा) महाराष्ट्र, नागपूर,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
सर्व मंत्रालयीन विभाग, मंत्रालय, मुंबई,
सामान्य प्रशासन विभागातील सर्व कार्यासने,
निवड नस्ती (२ प्रती)